

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkkikakesarī|
vedāntācāryavaryo me sannidhattāṃ sadā hr̥di||

|| śrīmadanamohanāṣṭakam ||

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīmadanamohanāṣṭakam ॥

jaya śaṅkhagadādhara nīlakalevara
pītapataṁbara dehi padam |
jaya candanacarcita kuṇḍalamaṇḍita
kaustubhaśobhita dehi padam || 1 ||

jaya paṅkajalocana māravimohana
pāpavikhaṇḍana dehi padam |
jaya veṇuninādaka rāsavihāraka
vaṅkima sundara dehi padam || 2 ||

jaya dhīradhurandhara adbhutasundara
daivatasevita dehi padam |
jaya viśvavimohana mānasamohana
saṁsthitikāraṇa dehi padam || 3 ||

jaya bhaktajanāśraya nityasukhālaya
antimabāndhava dehi padam |
jaya durjanaśāsana keliparāyaṇa
kāliyamardana dehi padam || 4 ||

jaya nityanirāmaya dīnadayāmaya
cinmaya mādhava dehi padam |
jaya pāmarapāvana dharmaparāyaṇa
dānavasūdana dehi padam || 5 ||

jaya vedavidāṃvara gopavadhūpriya
vr̥ndāvanadhana dehi padam |
jaya satyasanātana durgatibhañjana
sajjanarañjana dehi padam || 6 ||

jaya sevakavatsala karuṇāsāgara
vāñchitapūraka dehi padam |
jaya pūtadharātala devaparātpara
sattvagūṇākara dehi padam || 7 ||

*jaya gokulabhūṣaṇa kaṁsaniṣūdana
sātvatajīvana dehi padam |
jaya yogaparāyaṇa saṁsrtivāraṇa
brahmanirañjana dehi padam || 8 ||*

|| iti śrīmadanamohanāṣṭakam sampūrṇam ||